

॥ ऋणहर्ता श्री गणेश स्तोत्रम् ॥

1/2

कैलाशपर्वते रम्ये शम्भु चन्द्रार्धशेखरम् ।

षडाम्नायसमायुक्तं पप्रच्छ नगकन्यका ॥

॥ पार्वत्युवाच ॥

देवश परमेशान सर्वशास्त्रार्थपारग ।

उपायमृणनाशस्य कृपया वद साम्प्रतम् ॥

॥ शिव उवाच ॥

सम्यक् पृष्टं त्वया भद्रे लोकानां हिकाम्यया ।

तत्सर्वं सम्प्रवक्ष्यामि सावधानावधारय ॥

॥ विनियोग ॥

ॐ अस्य श्रीऋणहरणकर्तृगणपतिस्तोत्रमन्त्रस्य सदाशिव ऋषिः

अनुष्टुप् छन्दः श्रीऋणहरणकर्तृगणपतिर्देवता ग्लौं बीजम्

गः शक्तिः गों कीलकम्मम सकलऋणनाशने जपे विनियोगः ।

॥ ऋष्यादिन्यास ॥

ॐ सदाशिवऋषये नमः शिरसि ।

ॐ अनुष्टुप् छन्दसे नमः मुखे ।

ॐ श्रीऋणहर्तृगणेश देवतायै नमः हृदि ।

ॐ ग्लौं बीजाय नमः गुह्ये ।

ॐ गः शक्तये नमः पादयोः ।

ॐ गों कीलकाय नमः सर्वाङ्गे ।

॥ करन्यास ॥

ॐ गणेश अङ्गुष्ठाभ्यां नमः ।

ॐ ऋणं छिन्धि तर्जनीभ्यां नमः ।

ॐ वरेण्यम् मध्यमाभ्यां नमः ।

ॐ हुं अनामिकाभ्यां नमः ।

ॐ नमः कनिष्ठिकाभ्यां नमः ।

ॐ फट् करतलकर पृष्ठाभ्यां नमः ।

॥ हृदयादिन्यास ॥

ॐ गणेश हृदयाय नमः ।

ॐ ऋणं छिन्धि शिरसे स्वाहा ।

ॐ वरेण्यम् शिखायै वषट् ।

ॐ हुं कवचाय हुम् ।

ॐ नमः नेत्रत्रयाय वौषट् ।

ॐ फट् अस्त्राय फट् ।



वैदिक जीवन™

Sanatan Online Store

www.vaidikjeevn.com

Ver 1.0.0



7706011555

www.vaidikjeevn.com

॥ ऋणहर्ता श्री गणेश स्तोत्रम् ॥

2/2

॥ ध्यान ॥

सिन्दूरवर्णं द्विभुजं गणेशं लम्बोदरं पद्मदले निविष्टम् ।
ब्रह्मादिदेवैः परिसेव्यमानं सिद्धैर्युतं तं प्रणमामि देवम् ॥

॥ स्तोत्र पाठ ॥

सृष्ट्यादौ ब्रह्मणा सम्यक् पूजितः फलसिद्धये ।

सदैव पार्वतीपुत्र ऋणनाशं करोतु मे ॥

त्रिपुरस्य वधात्पूर्वं शम्भुना सम्यगर्चितः ।

सदैव पार्वतीपुत्र ऋणनाशं करोतु मे ॥

हिरण्यकश्यपादीनां वधार्थं विष्णुनार्चितः ।

सदैव पार्वतीपुत्र ऋणनाशं करोतु मे ॥

महिषस्य वधे देव्या गणनाथः प्रपूजितः ।

सदैव पार्वतीपुत्र ऋणनाशं करोतु मे ॥

तारकस्य वधात्पूर्वं कुमारेण प्रपूजितः ।

सदैव पार्वतीपुत्र ऋणनाशं करोतु मे ॥

भास्करेण गणेशस्तु पूजितश्छविसिद्धये ।

सदैव पार्वतीपुत्र ऋणनाशं करोतु मे ॥

शशिना कान्तिसिद्ध्यर्थं पूजितो गणनायकः ।

सदैव पार्वतीपुत्र ऋणनाशं करोतु मे ॥

पालनाय च तपसा विश्वामित्तेण पूजितः ।

सदैव पार्वतीपुत्र ऋणनाशं करोतु मे ॥

इदं त्वृणहरं स्तोत्रं तीव्रदारिद्र्यनाशनम् ।

एकवारं पठेन्नित्यं वर्षमेकं समाहितः ॥

दारिद्र्यं दारुणं त्यक्त्वा कुबेरसमतां व्रजेत् ।

फडन्तोऽयं महामन्त्रः सार्धपञ्चदशाक्षरः ॥

अस्यैवायुतसङ्ख्याभिः पुरश्चरणमीरितम् ।

सहस्रावर्तनात् सद्यो वाञ्छितं लभते फलम् ॥

भूत-प्रेत-पिशाचानां नाशनं स्मृतिमालतः ॥

॥ इति श्रीकृष्णयामलतन्त्रागत-उमामहेश्वरसंवादे

ऋणहर्ता श्री गणेश स्तोत्रम् सम्पूर्णम् ॥



वैदिक जीवन™

Sanatan Online Store

www.vaidikjeevn.com

Ver 1.0.0

 7706011555

www.vaidikjeevn.com